

باب 2 حیاتی درجہ بندی

(Biological Classification)

تہذیب کی ابتداء سے جاندار عضویوں کی درجہ بندی کی کئی کوششیں کی گئی ہیں۔ یہ کسی سائنٹفک معیار کی بنیاد پر نہیں بلکہ ہماری اپنی غذا، مکان اور کپڑے کی ضروریات کی وجہ سے کی گئیں کوششیں تھیں۔ درجہ بندی کی سائنسی بنیاد سب سے پہلے ارسطو نے ڈالی۔ اس نے آسان شکلی ساخت (Morphology) کی خصوصیات کو استعمال کر کے پودوں کو درخت، جھاڑیوں اور بوٹیوں (Herbs) میں تقسیم کیا۔ اس نے جانوروں کو بھی دو گروہ میں تقسیم کیا، ایک وہ جن میں سرخ خون ہوتا ہے اور دوسرے جن میں خون نہیں ہوتا۔

لنئیس (Linnaeus) کے وقت میں درجہ بندی کا دو خاندانی نظام پلانٹی اور انیمیلیا وجود میں آیا جن میں تمام نباتات اور حیوانات کو بالترتیب رکھا گیا۔ یہ نظام بہت عرصے تک زیر استعمال رہا۔ اس نظام میں یوکیروٹس، پروکیروٹس، یک خلوی، کثیر خلوی عضویے اور ضیائی تالیف والے (سبز اگی) اور غیر ضیائی تالیف والے (فنجی) عضویوں میں کوئی امتیاز نہیں تھا۔ نباتات اور حیوانات کی درجہ بندی آسانی سے ہو جاتی تھی اور آسانی سے سمجھ میں بھی آ جاتی تھی لیکن بہت سے عضویے ان میں کسی بھی زمرے میں نہیں آتے تھے۔ لہذا یہ دو خاندانی درجہ بندی گو کہ بہت دنوں تک استعمال میں رہی لیکن یہ ناکافی تھی بلکہ اس بات کی ضرورت بھی محسوس کی گئی کہ شکلی ساخت کے علاوہ دوسری خصوصیات مثلاً خلوی ساخت، خلوی دیوار کی خصوصیت، غذا کا حصول، محل وقوع، تولید کے طریقے، ارتقائی نسبت وغیرہ کو بھی درجہ بندی کرتے وقت شامل کیا جائے۔ لہذا وقت کے ساتھ جانداروں کی درجہ بندی کے نظام میں کئی تبدیلیاں عمل میں آئیں۔ حالانکہ مختلف نظام میں نباتاتی اور حیواناتی خاندان تو قائم رہے مگر کون سا گروپ/عضویہ کس خاندان میں شامل کیا جائے، اس کی معلومات میں تبدیلیاں آتی رہیں۔ وقت کے ساتھ ساتھ مختلف سائنسدانوں کی رائے خاندان کی تعداد اور ان کی خصوصیات کے بارے میں بھی بدلتی رہی۔

2.1 خاندان مونیرا

2.2 پروٹسٹا خاندان

2.3 فنجائی خاندان

2.4 پلانٹی خاندان

2.5 انیمیلیا خاندان

جدول 2.1 پانچ خاندانوں کی خصوصیات

خصوصیات	پانچ خاندان				
	مونیرا	پروٹسٹا	فنجائی	پلائئی	ایمیلیا
خلیے کی قسم	پروکاریاٹک	یوکاریاٹک	یوکاریاٹک	یوکاریاٹک	یوکاریاٹک
خلوی دیوار	غیر خلوی (پالی سکیرائیڈ + امینو ترشے)	کچھ میں موجود	موجود (بغیر سیلپو لور کے)	موجود (سیلپو لور)	غیر موجود
مرکزہ جھلی	غیر موجود	موجود	موجود	موجود	موجود
جسمانی تنظیم	خلوی	خلوی	کثیر خلوی/ڈھیلا بافت	بافت/عضو	بافت/عضو/عضوی نظام
غذا حاصل کرنے کا طریقہ	آٹوٹرافک (کیمیائی تالیف اور ضیائی تالیف) اور ہیٹروٹرافک (سپرو فائٹس/طفیلے)	آٹوٹرافک (ضیائی تالیف) اور ہیٹروٹرافک	ہیٹروٹرافک (سپرو فائٹک/طفیلے)	آٹوٹرافک (ضیائی تالیف)	ہیٹروٹرافک (ہولوزوئک/ سپرو فائٹک وغیرہ)

آر-ایچ-ویٹلر (1969) نے پانچ خاندانی درجہ بندی پیش کی۔ ان پانچ خاندان کے نام: مونیرا، پروٹسٹا، فنجائی، پلائئی اور ایمیلیا رکھے۔ خلوی ساخت، غصنے کی تنظیم، غذا حاصل کرنے کا طریقہ، تولید، ارتقائی نسبت ان کے درجہ بندی کے خاص معیار تھے۔ جدول 2.1 میں پانچ خاندانوں میں مختلف خصوصیات کا موازنہ پیش کیا گیا ہے۔

اب ہم ان پانچ خاندانوں سے متعلق مدعوں اور دیگر غور طلب باتوں کو سمجھنے کی کوشش کریں جو درجہ بندی کے نظام کو متاثر کرتی ہیں۔ گذشتہ نظام درجہ بندی میں پودوں کے تحت، بیٹریا، نیلی سبز اگی، فنجائی، ماسس، فرن، جمو اسپرم اور انجیو اسپرم شامل تھے۔ پورے خاندان کو جس خصوصیت نے یکجا کیا وہ یہ تھا کہ ان تمام عضویوں کے خلیے میں خلوی دیوار پائی جاتی ہے جبکہ ان کی دوسری خصوصیات ایک دوسرے سے بالکل مختلف تھیں۔ اس کی وجہ سے پروکاریوٹک بیٹریا اور نیلی سبز اگی کو دوسرے یوکاریوٹک عضویوں کے ساتھ رکھ دیا گیا۔ اس اصول کی رو سے ایک خلوی اور کثیر خلوی عضویوں کو بھی ایک ہی گروپ میں رکھا گیا جیسے اگی کے تحت کلیمائیڈوموناس اور اسپاروگازا کی یہ درجہ بندی ہیٹروٹرافک فنجائی اور آٹوٹرافک سبز پودوں میں بھی تفریق نہیں کرتا، جبکہ ان کی دیوار کی بناوٹ مختلف ہے۔ فنجائی کی خلوی دیوار کانٹین کی اور سبز پودوں کی خلوی دیوار سیلیولوز کی بنی ہوئی ہوتی ہے۔ جب اس طرح کی خصوصیات زیر غور لائی گئیں تو فنجائی کو ایک الگ خاندان فنجائی میں رکھا گیا۔ تمام پروکاریوٹک عضویوں کو خاندان مونیرا میں اور ایک خلوی یوکاریوٹک عضویوں کو خاندان پروٹسٹا میں رکھا گیا۔ خاندان پروٹسٹا، کلیمائیڈوموناس اور کلوریل (پہلے یہ پودوں کے تحت اگی میں رکھے گئے تھے اور دونوں میں خلوی دیوار ہوتی ہے) کو پیرمیسیم اور امیبا (جو پہلے خاندان ایمیلیا میں رکھے گئے تھے اور خلوی دیوار میں ہوتی ہے) کے قریب لے آیا۔ اس نظام میں وہ عضویے ایک ساتھ رکھے گئے جو پہلے کے درجہ بندی نظام کے تحت الگ


الگ خاندانوں میں رکھے گئے تھے۔ اس کی وجہ درجہ بندی کے معیاروں میں گاہے بہ گاہے تبدیلی ہے اور جیسے جیسے خصوصیات اور ارتقائی نسبت سے متعلق ہماری معلومات میں اضافہ ہوتا رہے گا یہ سلسلہ آئندہ بھی قائم رہے گا۔ وقت کے ساتھ ساتھ درجہ بندی کے ایک ایسے نظام کی تشکیل کی کوشش کی گئی ہے جو نہ صرف شکلی ساخت، عضویات (Physiological) اور تولیدی مشابہت پر منحصر ہو بلکہ ارتقائی نسبتوں کو بھی ذہن میں رکھے۔

اس باب میں ہم ویٹکر نظام درجہ بندی کے تحت مونیرا، پروٹسٹا اور فنجائی کی خصوصیات کے بارے میں مطالعہ کریں گے۔ پلانٹی اور انیمیلیا خاندان جس کو عام زبان میں بالترتیب نباتات اور حیوانات خاندان کہتے ہیں، کے بارے میں آگے کے دو ابواب 3 اور 4 میں بحث کریں گے۔

2.1 خاندان مونیرا (Kingdom Monera)

سبھی بیکٹیریا مونیرا خاندان کے تحت آتے ہیں۔ یہ کثرت سے پائے جانے والے جراثیم ہیں اور سبھی جگہوں پر پائے جاتے ہیں۔ مٹی بھر مٹی میں سیڑوں اقسام کے بیکٹیریا موجود ہوتے ہیں۔ یہ گرم پانی کے چشموں، صحراؤں، برف اور گہرے سمندروں جیسے وقوع میں بھی رہتے ہیں جہاں دوسرے جاندار مشکل سے ہی زندہ رہ پاتے ہیں۔ کئی بیکٹیریا تو دوسرے جانوروں کے اندر یا باہر طفیلی کی شکل میں رہتے ہیں۔

بیکٹیریا کو ان کے شکلی ساخت کی بناء پر چار زمروں میں تقسیم کیا گیا ہے: گول کوکس (جمع کوکائی)، ڈنڈے نما بیسی لس (جمع بیسی لائی)، کو ماساخت وانمبریم (جمع دبیریو) اور اسپرنگ نما اسپائرلیم (جمع اسپائرلا) (شکل 2.1)۔




شکل 2.1 بیکٹیریا کی مختلف اقسام

حالانکہ بیکٹیریا ساخت کے لحاظ سے بہت آسان ہیں لیکن اپنے اعمال میں وہ بہت پیچیدہ ہیں۔ دوسرے عضویوں کے مقابلے میں بیکٹیریا مجموعی طور پر وسیع استحالی تفریق رکھتے ہیں۔ کچھ بیکٹیریا آٹوٹرا فک ہیں یعنی غیر نامیاتی مادوں سے اپنی غذا کی خود تالیف کرتے ہیں۔ یہ ضیائی تالیفی آٹوٹرا فک یا کیمیائی تالیفی آٹوٹرا فک بھی ہو سکتے ہیں۔ بیکٹیریا کی بڑی تعداد ہیٹروٹرافز ہوتے ہیں یعنی وہ اپنی غذا خود نہیں بناتے اور غذا کے لیے یا تو وہ دوسرے عضویوں پر یا بے جان نامیاتی مادوں سے غذا حاصل کرتے ہیں۔

2.1.1 اولین یا آرکیو بیکٹیریا (Archaeobacteria)

یہ خاص طرح کے بیکٹیریا ہوتے ہیں جو بہت مشکل وقوع میں رہتے ہیں جیسے نمکین جگہوں (ہیلوفائلز)، گرم پانی کے چشمے (Thermoacidophiles) اور دلدلی جگہوں (Methanogens) پر۔ آرکیو بیکٹیریا کی خلوی دیوار کی ساخت دوسرے بیکٹیریا سے مختلف ہوتی ہے اور یہی خصوصیات ان کو مشکل حالات میں زندہ رکھنے کی ذمہ دار ہے۔ میتھینو جنر مختلف رومینینٹ جانوروں (جیسے گائے، بھینس) کی غذائی نلی میں پائے جاتے ہیں اور ان کے گوبر سے میتھین (بائیوگیس) پیدا کی جاتی ہے۔




شکل 2.2 ناشاس ایک دھاگے دار نیلی سبز اگی

2.1.2 یو بیکٹیریا (Eubacteria)

ہزاروں مختلف اقسام کے یو بیکٹیریا یا حقیقی بیکٹیریا ہوتے ہیں جو ایک سخت خلوی دیوار سے گھرے ہوتے ہیں اور اگر متحرک ہوتے ہیں تو فلاجیل کی موجودگی ان کی پہچان ہے۔ سائینو بیکٹیریا (نیلی سبز اگی) میں سبز پودوں کی طرح کلوروفل اے موجود ہوتا ہے اور یہ ضیائی تالیفی آٹوٹرافز ہوتے ہیں (شکل 2.2)۔ سائینو بیکٹیریا ایک خلوی، کولونیل یا دھاگے دار، سمندری یا زمینی ہیں۔ ان کی کالونی عموماً تھیلی نما غلاف سے ملفوف ہوتی ہے۔ جو کثیف پانی میں پھلتے پھولتے ہیں۔ ان میں سے کچھ عضویہ جیسے ناشاک اور انابینا اپنے مخصوص خلیے ہیٹروسسٹ کے ذریعے فضائی نائٹروجن کی تثبیت کر سکتے ہیں۔ کیمیائی تالیفی آٹوٹرافک بیکٹیریا غیر نامیاتی مادوں جیسے نائٹریٹ، نائٹرائیٹ اور امونیا کی تکسید کر کے اور اس سے خارج ہونے والی توانائی کو اے ٹی پی کی افزائش میں مدد کرتے ہیں۔ یہ نائٹروجن، فاسفورس، آئرن اور سلفر جیسی غذا کو دوبارہ پیدا کرنے میں اہم کردار ادا کرتے ہیں۔

ہیٹروٹرافک بیکٹیریا قدرت میں کثرت سے پائے جاتے ہیں اور ان کی اکثریت ڈیکمپوزرس ہوتی ہے۔ ان کی اکثریت انسانی سرگرمیوں پر گہرا اثر ڈالتی ہے۔ یہ دودھ سے دہی بناتے ہیں، ضدحیات (اینٹی بائیوٹکس) بنانے میں، دال والے پودوں کی جڑ میں نائٹروجن کی تثبیت (Fixation) میں مددگار ثابت ہوتی ہیں۔ کچھ بیکٹیریا انسان، فصلوں اور فارم کے اور پالتو جانوروں میں بیماریاں پیدا کرتے ہیں۔ کچھ بیکٹیریا کی وجہ سے ہیضہ، ٹائیفائیڈ، ٹیٹینس، سٹرس کینکری جیسی بیماریاں ہوتی ہیں۔



شکل 2.3 تقسیم ہوتا ہوا بیکٹیریا

بیکٹیریا خاص طور پر انتشار (Fission) کے ذریعے تولید کرتے ہیں (شکل 2.3)۔ کبھی کبھی ناموافق حالات میں یہ بذریعہ (Spores) بناتے ہیں ایک بیکٹیریا سے دوسرے بیکٹیریا میں ڈی این اے منتقل کر کے یہ ایک ادنیٰ قسم کی جنسی تولید بھی کرتے ہیں۔

مانگوپلازما ایسے عضویہ ہیں جن میں خلوی دیوار بالکل نہیں ہوتی۔ یہ سب سے چھوٹے زندہ خلیے ہیں جو بغیر آکسیجن کے بھی زندہ رہ سکتے ہیں۔ بہت سے مائیکوپلازما جانوروں اور پودوں میں بیماریاں پیدا کر سکتے ہیں۔

2.2 پروٹسٹا خاندان (Kingdom Protista)

سبھی ایک خلوی یوکیریاٹک کو پروٹسٹا کے تحت رکھا گیا ہے لیکن اس خاندان کی حدود کا تعین ٹھیک طرح سے نہیں ہو پایا ہے۔ ایک بائیولوجسٹ کے لیے جو ضیائی تالیف والا پروٹسٹان ہے وہ دوسرے کے لیے 'ایک پودا' ہو سکتا ہے۔ اس کتاب میں کرائسوفائیس، ڈائینوفلا جلیٹس، یوگلیوئیڈز، سلائم مولڈز اور پروٹوزوانز کو پروٹسٹا کے تحت رکھا گیا ہے۔ پروٹسٹا کے ممبران بنیادی طور پر آبی ہوتے ہیں۔ پودوں، جانوروں اور فنجائی سے متعلق خاندانوں سے اس خاندان کے ممبران ایک تعلق پیدا کرتے ہیں۔ یوکیریاٹس ہونے کی وجہ سے ان کے خلیوں میں نمایاں مرکزہ اور جھلیوں سے گھرے دیگر آرگنیلز (Organelles) ہوتے ہیں۔ کچھ میں فلاجیلا یا سیلیا ہوتے ہیں۔ پروٹسٹا میں غیر جنسی تولید ہوتی ہے اور خلیوں کے ملاپ سے زائیکوٹ بنا کر جنسی تولید بھی کرتے ہیں۔

2.2.1 کرائسوفائیس (Chrysophytes)

اس گروپ کے تحت ڈائی ایٹمز (Diatoms) اور سنہرے لگی (Desmids) آتے ہیں۔ یہ میٹھے پانی اور سمندری پانی میں پائے جاتے ہیں۔ یہ خوردبینی اور پانی میں مجبوی طور پر تیرتے رہتے ہیں (Plankton)۔ اکثر میں ضیائی تالیف ہوتی ہے۔ ڈائی ایٹمز کے خلوی دیواریں صابن دانی کی طرح ایک دوسرے پر چڑھے ہوئے پتے خول بناتے ہیں۔ ان کی دیواروں میں سیلیکا (Silica) ہونے کی وجہ سے یہ ٹوٹتے نہیں ہیں اور اسی وجہ سے اپنے وقوع میں اپنے آثار بڑی تعداد میں چھوڑ جاتے ہیں۔ کروڑوں سالوں میں جمع ہوئے ان آثار کو ڈائی ایٹمی مٹی کہتے ہیں۔ سخت ہونے کی وجہ سے ان کا استعمال پالشنگ، تیل اور عرق کی تقطیر میں ہوتا ہے۔ یہ سمندر کے خاص، پیداوار (Producers) مانے جاتے ہیں۔

2.2.2 ڈائینوفلا جلیٹس (Dinoflagellates)

یہ عضویے اکثر سمندری اور ضیائی تالیف کرنے والے ہوتے ہیں۔ ان کے خلیوں میں خاص پگمیٹز کی موجودگی کی بناء پر یہ پیلے، ہرے یا بھورے، نیلے یا سرخ نظر آتے ہیں۔ ان کے خلیوں کی بیرونی سطح پر سیلیولوز کی سخت پلیٹ ہوتی ہے۔ اکثریت میں دو فلاجیلا ہوتے ہیں؛ ایک طول البلدی اور دوسرا خلوی پلیٹس کے درمیان کی کھانچ (Furrow) میں بغلی ہوتا ہے۔ اکثر سرخ ڈائینوفلا جلیٹس، تعداد میں اتنی تیزی سے بڑھتے ہیں (مثلاً گونیا لیکس) کہ سمندر کا پانی سرخ نظر آنے لگتا ہے (سرخ لہریں)۔ اتنی بڑی تعداد سے نکلنے والے زہریلے مادے سے سمندری جانور مثلاً مچھلی وغیرہ مر جاتے ہیں۔

2.2.3 یوگلیوئیڈز (Euglenoids)

ان کی اکثریت میٹھے پانی میں پائی جاتی ہے اور یہ رکے ہوئے پانی میں رہتے ہیں۔ خلوی دیوار کی جگہ ان میں پروٹین کی تہہ پتیلیکل ہوتی ہے جس کی وجہ سے یہ لچیلے ہوتے ہیں۔ ان میں دو فلاجیلا پائے جاتے ہیں، ایک لمبا اور ایک چھوٹا۔ حالانکہ یہ سورج کی روشنی میں ضیائی تالیف کر سکتے ہیں لیکن روشنی کی غیر موجودگی میں یہ ہیٹروٹراف بن جاتے

ہیں اور دوسرے چھوٹے جانوروں کا شکار کر کے اپنی غذا حاصل کرتے ہیں۔ حیرت کی بات یہ ہے کہ یوگلینائیڈز میں وہی پگمینز پائے جاتے ہیں جو اعلیٰ پودوں میں موجود ہوتے ہیں۔ مثال: یوگلینا (شکل (a) 2.4)۔

2.2.4 سلائم مولڈز (Slime Moulds)

سلائم مولڈز سپرو فائنگک پروٹسٹ ہوتے ہیں۔ ان کے جسم سڑی گلی ٹہنیوں اور پتیوں کے ساتھ بڑھتے ہیں اور نامیاتی مادوں کو اپنے اندر نگل لیتے ہیں۔ عام حالات میں یہ مجموعہ پلازموڈیم بناتے ہیں جو کئی فٹ کی لمبائی کا ہو جاتا ہے۔ ناموافق حالات میں بکھر کر سروں پر بذرے پیدا کرتا ہے۔ بذروں کی دیواریں حقیقی ہوتی ہیں۔ ان کے اندر شدید قوت مدافعت ہوتی ہے اور خراب حالات میں بھی سالوں زندہ رہتے ہیں۔ بذروں کا مکھڑاؤ ہوا کے دوش پر ہوتا ہے۔


2.2.5 پروٹوزوانز (Protozoans)

تمام پروٹوزوانز ہیٹروٹرافس ہوتے ہیں اور شکاری یا طفیلی کی حیثیت سے زندہ رہتے ہیں۔ یہ جانوروں کے پرانے رشتے دار سمجھے جاتے ہیں۔ ان کو چار گروہوں میں بانٹا جاسکتا ہے۔ امیبا نما پروٹوزوانز: یہ عضویے میٹھے پانی، سمندری پانی یا مربوط مٹی میں رہتے ہیں۔ یہ اپنے چھوٹے پیر (Pseudopodia) کے ذریعے شکار کر کے اپنی غذا حاصل کرتے ہیں جیسے امیبا۔ سمندری انواع کی سطح پر سیلیکا کے خول ہوتے ہیں۔ ان میں سے کچھ جیسے ایٹامیبا طفیلیے ہوتے ہیں۔

ہدیے دار پروٹوزوانز: اس گروپ کے ممبران آزادانہ یا طفیلیے ہوتے ہیں۔ ان میں فلاجیلا ہوتا ہے۔ طفیلی انواع بیماریاں پیدا کرتی ہیں جیسے سلیپنگ بیماری۔ مثال: ٹراپنوسوما۔

سیلیا دار پروٹوزوانز: یہ آبی اور ہزاروں سیلیا موجود ہونے کی وجہ سے بڑے متحرک عضویے ہیں۔ ان کے اندر ایک کہفہ ہوتی ہے (گلیٹ) جو خلوی سطح کے باہر کھلتی ہے۔ سیلیائی قطار کی حرکت میں ربط ہونے کی وجہ سے پانی میں موجود غذا کھینچ کر گلیٹ (Gullet) میں داخل ہو جاتی ہے۔ مثال: پیرامیسیم (شکل (ii) 2.4)۔

اسپیروزوانز: اس گروپ میں وہ نوع شامل ہیں جن کی دور حیات میں وہابی (بیماری پھیلانے کی صلاحیت والے) بذرے پائے جاتے ہیں۔ سب سے زیادہ خطرناک پلازموڈیم ہے (ملیریا کے طفیلیے) جس سے ملیریا پھیلتا ہے اور انسانوں کی آبادی پر دیر پا اثر مرتب کرتا ہے۔



(a)



(b)

شکل 2.4 (a) یوگلینا (b) پیرامیشیم

2.3 فنجائی خاندان (Kingdom Fungi)

ہیٹروٹرافک عضویوں میں فنجائی (پھپھوندی) خاندان کی جگہ بے مثال ہے۔ شکلی ساخت اور وقوع کے لحاظ سے ان میں بہت اختلاف پایا جاتا ہے۔ جب آپ کی روٹی پر پھپھوندی لگ جاتی ہے یا سنترے کے چھلکے سڑنے لگتے ہیں تو یہ سب فنجائی کی وجہ سے ہوتا ہے۔ عام مشروم یا کوکر موتا بھی فنگس ہے۔ سرسوں کے پتوں پر سفید دھبے طفیلی فنگس کی وجہ سے ہوتے ہیں۔ کچھ ایک خلوی فنجائی مثلاً ایسٹ (Yeast) ڈبل روٹی اور بیئر بنانے میں استعمال ہوتی ہے۔ دیگر فنجائی پودوں اور جانوروں میں بیماریاں پیدا کرتے ہیں مثال کے طور پر گیہوں کا رسٹ پکسیا کی وجہ سے ہوتا ہے۔ پنی سلیم سے اینٹی بائیوٹکس (ضد حیات) حاصل ہوتا ہے۔ فنجائی، ہوا، پانی، مٹی، جانوروں اور پودوں پر غرض ہر جگہ پائی جاتی ہے۔ نمو کے لیے یہ گرم اور مرطوب جگہ کو ترجیح دیتے ہیں۔ کبھی آپ نے سوچا ہے کہ کھانے کو ہم کیوں ریفریجریٹر میں رکھتے ہیں؟ جی! غذا کو بیکٹیریا یا فنگس کے انفیکشن سے بچانے کے لیے۔

فنجائی ایسٹ کے علاوہ جو ایک خلوی ہوتی ہے، دھاگے دار ہوتی ہیں۔ ان کے جسم لمبے مہین دھاگے دار ساخت کے ہانفا (Hyphae) پر مشتمل ہوتے ہیں۔ کچھ کے ہانفا میں پردے ہوتے ہیں۔ فنجائی کی خلوی دیوار کاٹین (Chitin) اور پالی سکیئر اینڈز کی بنی ہوئی ہوتی ہے۔

بیشتر فنجائی ہیٹروٹرافک ہیں جو بے جان سبسٹریٹس سے نامیاتی مادوں کو جذب کرتی ہیں لہذا یہ اسپروفاٹیس کہلاتی ہیں۔ وہ جو اپنی غذا جاندار پودوں یا جانوروں سے حاصل کرتے ہیں انہیں پیراسائٹس یا طفیلی کہتے ہیں۔ یہ اگی کے ساتھ مل کر سمبائیوٹس (Symbionts) جیسے لائیکنز (Lichens) یا اعلیٰ پودوں کی جڑوں میں مائیکورائزا کی طرح بھی رہ سکتے ہیں۔

فنجائی میں نباتی تولید ٹوٹنے، فشن اور بڈنگ کے ذریعے ہو سکتی ہے۔ غیر جنسی تولید بذروں کے ذریعے جنہیں کونیڈیا یا اسپورنچیا، اسپورز یا زوسپورز اور جنسی تولید، ایسکوسپورز اور بیڈیوسپورز کے ذریعے ہوتی ہے۔ مختلف بذرے ایک نمایاں ساخت میں بنتے ہیں جنہیں فروٹنگ جسم کہتے ہیں۔ جنسی دور تین حصوں پر مشتمل ہوتا ہے:

(i) دو متحرک یا غیر متحرک زواجوں کے پروٹوپلازم کے ملنے پر جسے پلازموگمی کہتے ہیں۔

(ii) دور مرکزوں کے ملنے پر جیسے کیریوگمی کہتے ہیں۔

(iii) زائگوٹ میں تخفیفی تقسیم جسے ہیپلائیڈ بذرے کہتے ہیں۔

فنگس میں جب جنسی تولید ہوتی ہے، تو مناسب ہم صحبت والے دو ہیپلائیڈ ہانفا ایک دوسرے کے قریب آ کر باہم ضم ہو جاتے ہیں۔ کچھ فنجائی میں دو ہیپلائیڈ خلیوں کے ملنے کے فوراً بعد ہی ڈیپلائیڈ (2n) خلیہ بن جاتا ہے لیکن دیگر فنجائی میں (ایسکو مائی سیٹیز اور میسی ڈیو مائی سیٹیز) میں ایک درمیانی وقفہ ڈائی کیریوٹک حالت (n + n) یعنی دو مرکزے فی خلیہ) کا ہوتا ہے، اس حالت کو ڈائی کیریوٹک اور ہیٹ کو فنگس کی ڈائی کیریوٹک کہتے ہیں۔ بعد میں یہ پشیمتی مرکزے ضم ہو کر ڈیپلائیڈ خلیے بناتے ہیں۔ فنگس پھر ایک فروٹنگ باڈی بناتی ہے، تخفیفی تقسیم ہوتی ہے اور ہیپلائیڈ بذرے بنتے ہیں۔

مائی سلیم، بذروں کے بننے کا طریقہ اور فروٹنگ باڈیز کی ساخت کی بنیاد پر اس خاندان کو مختلف کلاسوں میں درجہ بند کیا جاسکتا ہے۔



(a)



(b)



(c)

شکل 2.5 (a) میوکر (b) ایسپر جلیس (c) اگریکس

2.3.1 فائیکومائی سیٹیز (Phycomycetes)

فائیکومائی سیٹیز کے ممبران آبی وقوع میں سڑی گلی لکڑی پر خم اور مربوط جگہوں میں یا پودوں پر لازمی طفیلی کے طور پر پائے جاتے ہیں۔ مائی سلیم میں پردے نہیں ہوتے Aseptate اور سپنوسٹیک یعنی ایک خلیے میں کئی مرکزے ہوتے ہیں۔ غیر جنسی تولید زوسپورز (متحرک) یا اپلانوسپورز (غیر متحرک) بذروں کے ذریعے ہوتا ہے۔ یہ بذرے اسپورنجنیم کے اندر پیدا ہوتے ہیں۔ زوسپورز دوزواجوں کے ضم (Fusion) ہونے سے بنتے ہیں۔ یہ زواجے ساخت کے اعتبار سے ہم شکل ہوتے ہیں (آنسو گیمس) یا نہیں ہوتے (ایناسوگیمس یا اوگیمس)۔ کچھ عام مثالیں میوکر (Mucor) (شکل 2.5 (a)، رازو وپس (جوڈبل روٹی پر اُگتے ہیں) اور البیوگو (سرسوں پر اُگنے والی طفیلی فنکس)۔

2.3.2 ایسکومائی سیٹیز (Ascomycetes)

عام زبان میں اسے تھیلی فنجائی کہتے ہیں، یہ ایک خلوی مثلاً ایسٹ (Sacharomyces) یا کثیر خلوی مثلاً پینی سلیم (Penicillium) ہوتے ہیں۔ یہ سپروٹک، ڈیکمپوزرس، طفیلیے یا کوپروٹکس (گو بر پر اُگنے والے) ہوتے ہیں۔ مائی سلیم شاخ دار اور پردے والی (Septate) ہوتی ہے۔ اجاتی بذرے مخصوص مائی سلیم کونیڈیوٹس پر پیدا ہوتے ہیں۔ کونیڈیاگ کر مائی سلیم بناتے ہیں۔ جاتی بذرے ایسکوسپورز کہلاتے ہیں جو تھیلی نما ساخت ایسکس (Ascus) کے اندر بنتے ہیں۔ یہ ایسائی (Asci) مختلف فروٹنگ بوڈیز ایسکوکارپ میں مرتب ہوتے ہیں۔ کچھ مثالیں اسپر جلیس (Aspergillus) (شکل 2.5 (b) (b) 2.5)، کلیوی سپس (Claviceps) اور نیوروسپورا (Neurospora) ہیں۔ جنسی اور بائیو کیمیکل تحقیق میں نیوروسپورا کا بے حد استعمال ہوا ہے۔ کچھ ممبران جیسے ماربلز اور بفلز (Morels & Buffles) خوردنی ہیں اور لذت بخش سمجھے جاتی ہیں۔

2.3.3 بیسی ڈیومائی سیٹیز (Basidiomycetes)

مشرومز، بریکٹ فنجائی اور لف بالز بیسی ڈیومائی سیٹیز کی کچھ جانی پہچانی نوع ہیں۔ یہ مٹی، کٹے ہوئے تنوں یا درخت کے سوکھے ہوئے ٹکڑوں پر اور زندہ پودوں میں طفیلیے کی طرح مثلاً رسٹ اور اسمٹ (Rusts and Smuts) پراگتی ہیں۔ مائی سلیم شاخ دار اور پردے والا ہوتا ہے۔ عموماً اجاتی بذرے نہیں پائے جاتے لیکن ٹوٹنے اور بکھرنے سے نباتی تولید عام ہے۔ جنسی عضو نہیں ہوتے لیکن مختلف ذات کے یا مختلف جینونائپ کے نباتی یا جسمی خلیوں کے باہمی ضم ہونے سے پلازموگمی ہوتی ہے جس کے نتیجے میں دو مرکزوں والا خلیہ بنتا ہے جو بعد میں بیسی ڈیم (Basidium) بناتا ہے۔ اس کے مرکزے ضم ہونے کے بعد تخفیفی تقسیم کرتے ہیں اور بیسی ڈیم میں چار پھلاؤڈ بیسی ڈیوسپورز بناتے ہیں۔ یہ بیسی ڈیوسپورز، بیسی ڈیم کے باہر بنتے ہیں (جمع بیسی ڈیا)۔ بیسی ڈیا فروٹنگ باڈی بیسی ڈیوکارپ میں مرتب ہوتے ہیں۔ اگریکس (Agaricus) مشرومز (شکل 2.5 (c) 2.5)، اٹی لاگو (اسمٹ) اور پکینیا (رسٹ فنکس) کچھ عام مثالیں ہیں۔

2.3.4 ڈیوٹیرومائی سیٹیز (Deuteromycetes)

ان کو عموماً نامکمل فنجائی کہتے ہیں کیونکہ ان کی صرف اجاتی یا نباتی دور حیات ہی معلوم ہیں۔ اور جب ان کے جاتی نوع کا انکشاف ہوتا ہے تو ان کو دوسری مناسب کلاس میں منتقل کر دیا جاتا ہے۔ یہ بھی ممکن ہے کہ ان کی نباتی اور غیر جنسی مرحلوں کو ایک نام دیا گیا ہو (اور ڈیوٹیرومائی سیٹیز کے تحت رکھ دیا ہو) اور جنسی مرحلے کو دوسرا (اور کسی اور کلاس میں رکھ دیا ہو)۔ بعد میں جب ان کا آپس کا تعلق معلوم ہو گیا تو فنجائی کی صحیح شناخت کر کے ڈیوٹیرومائی سیٹیز سے منتقل کر دیا گیا ہو۔ ڈیوٹیرومائی سیٹیز کے ممبران کے مکمل مرحلے (جنسی مرحلہ) کے معلوم ہونے کے بعد عموماً ان کو ایسکو اور بیسی ڈیوٹیرومائی سیٹیز میں منتقل کیا گیا ہے۔ ڈیوٹیرومائی سیٹیز صرف اجاتی بذروں کے ذریعہ تولید کرتے ہیں جنہیں کونیڈیا کہتے ہیں۔ ان کے مائی سلیم پردے والی (Septate) اور شاخ دار ہوتی ہے۔ اس کے کچھ ممبران اسپروفائٹس (Saprophytes) یا طفیلیے ہوتے ہیں لیکن اکثریت کوڑے کرکٹ کی ڈیکمپوزرس ہوتی ہے اور معدنی قرن (Mineral Cycling) میں مدد کرتی ہے۔ الٹرنیریا، کولیٹوٹراگم اور ٹرائکودرما اس کی کچھ مثالیں ہیں۔

2.4 پلانٹی خاندان (Kingdom Plantae)

پلانٹی خاندان میں وہ سب ہی عضویے شامل ہیں جو یوکیریاٹک ہیں اور جن میں کلوروفل ہوتا ہے، ان کو عام طور پر پودے کہا جاتا ہے۔ کچھ ممبران جیسے کیڑے خور پودے اور طفیلیے ادھورے ہیٹروٹراٹک ہوتے ہیں کیڑے خور پودوں کی مثال بلیڈرورٹ اور وینس فلائی ٹریپ ہیں اور طفیلیے پودوں کی مثال سکوتا (امربیل) ہے۔ پودوں کے خلیے یوکیریاٹک ساخت کے ہوتے ہیں اور ان میں نمایاں کلوروپلاسٹس اور خلوی دیوار سیلیولوز کی بنی ہوتی ہے۔ یوکیریاٹک خلیے کی تفصیلی ساخت آپ آٹھویں باب میں پڑھیں گے۔ پلانٹی میں اگلی، برائیوفاٹس، ٹیریڈوفائٹس، جمینو اسپرمز اور انجیوسپرمز شامل ہیں۔

پودوں کے دور حیات میں دو ممتاز مرحلے: ڈیپلائڈ بذری نسل (Sporophytic) اور ہپلائڈ زواجی نسل (Gametophytic) یکے بعد دیگرے ظہور میں آتی ہیں۔ ہپلائڈ اور ڈیپلائڈ مرحلے کی معیاد کا انحصار اس پر ہے کہ کیا یہ مرحلے آزادانہ رہتے ہیں یا دوسروں پر منحصر ہیں اور ان کی معیاد پودوں کے مختلف گروپس میں مختلف ہوتی ہیں۔ اس عمل کو تبادلہ نسل (Alternation of Generation) کہتے ہیں۔ باب 3 میں آپ اس خاندان کے بارے میں مزید مطالعہ کریں گے۔

2.5 انیمیلیا خاندان (Kingdom Animalia)

اس خاندان کے عضویے ہیٹروٹراٹک یوکیریاٹک ہوتے ہیں جو کثیر خلوی ہیں اور ان کے خلیوں میں خلوی دیوار نہیں پائی جاتی۔ ان کا بالواسطہ یا بلاواسطہ غذا کے لیے پودوں پر انحصار ہوتا ہے۔ یہ اپنی غذا ایک اندرونی کہفہ میں ہضم کرتے ہیں اور غذا کی تذخیر گلائکوجن یا چربی کی شکل میں کرتے ہیں۔ غذا حاصل کرنے کا طریقہ ہولوژونک (Holozoic) ہوتا ہے، یعنی غذا کو اپنے جسم کے اندر لے کر ہضم کرتے ہیں۔ ان میں نموکا ایک خاص نہج ہوتا ہے اور


نمو پا کر بالغ بن جاتے ہیں جن کی ایک خاص شکل اور سائز ہوتا ہے۔ اعلیٰ نوع میں پیچیدہ حواسی اور نیوروموٹر میکانزم ہوتی ہے۔ ان کی اکثریت نقل و حرکت کے قابل ہوتی ہے۔
نر اور مادہ کے درمیان مباشرت سے جنسی تولید ہوتی ہے جس کے بعد ایمبریو کا نمو ہوتا ہے۔ مختلف فائلا کی اہم خصوصیات باب چار میں بیان کی گئی ہیں۔

2.6 وائرسز، وائریڈز اور لائیکنز (Viruses, Viroids and Lichens)

ویٹلر کے ذریعے پیش کیے گئے پانچ خاندانوں کی درجہ بندی میں غیر خلوی عضویے مثلاً وائرسز، وائریڈز اور لائیکنز کا ذکر نہیں آتا ہے۔ ان کا مختصر بیان یہاں دیا جا رہا ہے۔

ہم میں سے وہ جن کو زکام یا فلو ہوا ہے وہ اچھی طرح جانتے ہیں کہ ہمارے اوپر وائرس کا کیا اثر ہوتا ہے۔ اگر ہم یہ سمجھتے ہیں کہ جاندار صرف وہ ہیں جن میں خلوی ساخت ہوتی ہے تو حقیقتاً وائرسز جاندار نہیں ہیں اور اسی لیے درجہ بندی نظام میں ان کی کوئی جگہ نہیں ہے۔ وائرسز غیر خلوی عضویے ہیں جو زندہ خلیے کے باہر ایک غیر موثر قلمی (Crystalline) ساخت رکھتے ہیں۔ خلیے کے اندر داخل ہونے کے بعد میزبان خلیے کے تمام افعال کی لگام اپنے ہاتھ میں لے لیتے ہیں اور اپنے دہرانے (Replicate) کے عمل کو انجام دیتے ہیں اور میزبان خلیے کو مار دیتے ہیں۔ کیا آپ وائرسز کو جاندار یا بے جان کہیں گے؟

وائرس کے معنی زہر یا زہریلا سیال کے ہیں، ان کو یہ نام پائچر نے دیا تھا۔ ڈی۔ جے۔ ایوانوسکی نے (1892) تمباکو کی موزیک بیماری کے سبھی عضویوں کو پہچانا تھا (شکل (a) 2.6)۔ یہ سائز کے لحاظ سے بیکٹیریا سے بھی چھوٹے



شکل 2.6 (a) تمباکو موزیک وائرس (ٹی ایم وی) (b) بیکٹیریوفج

پائے گئے، کیونکہ یہ بیکٹیریا پروف فلٹر سے بھی نکل گئے تھے۔ ایم۔ ڈبلیو۔ نیچرینک (1898) نے مشاہدہ کیا کہ بیمار تمباکو کے پودے کا عرق بھی صحت مند پودوں میں بیماری پھیلا سکتا ہے لہذا اس نے اس عرق کا نام پیچیم وائی وم فلویڈم (Contagium Vivum Fluidum) (جاندار و بائی سیال) رکھا۔ ڈبلیو۔ ایم۔ شیلے (1935) نے ثابت کیا کہ وائرسز کی قلمکاری (Cystallization) ہو سکتی ہے اور یہ کہ قلمیں بیشتر پروٹینز پر مشتمل ہیں۔ یہ اپنے خاص میزبان خلیے کے باہر قطعی غیر موثر ہیں۔ وائرسز لازمی طفیلیے ہیں۔

وائرسز میں پروٹین کے علاوہ جینٹک مادہ بھی ہوتا ہے، جو آراین اے (RNA) یا ڈی این اے (DNA) ہو سکتا ہے۔ کسی بھی وائرس میں آراین اے اور ڈی این اے دونوں ایک ساتھ نہیں ہوتے۔ وائرس نیوکلیو پروٹین ہے اور جینٹک مادہ و بائی ہے۔ عموماً، پودوں میں لگنے والے وائرسز ایک دھاگے والے آراین اے اور جانوروں میں لگنے والے وائرسز میں ایک یا دو دھاگے والے آراین اے یا دو دھاگے والے ڈی این اے ہوتے ہیں۔ بیکٹیریل وائرسز یا بیکٹیریوفج (Bacteriophage) (وہ وائرس جو بیکٹیریا کو انفیکٹ کرتے ہیں) عموماً دو دھاگوں والے وائرسز (شکل (b) 2.6) ہوتے ہیں۔ پروٹین کے غلاف کو کپسڈ (Capsid) اور اس کی نیم اکائیوں (Subunits) کو کپسومیرز کہتے ہیں جو نیوکلیک ایسڈ کا تحفظ کرتے ہیں۔ کپسومیرز سپرنگ کی شکل یا پالی ہیڈرل ہندسی اشکال میں مرتب ہوتے ہیں۔ وائرسز سے مumps (Mumps)، چیچک، ہربیز اور انفلوینزا جیسے امراض لاحق ہوتے ہیں۔ انسانوں میں ایڈز (AIDS) بھی وائرس کی ہی وجہ سے ہوتا ہے۔ پودوں میں موزیک بنانا، پتیوں کا مرنا اور سکڑنا، پیلا ہونا اور رگوں کا صاف ہونا، بونا پن اور نمومیں کمی ہونا وائرس کی وباء کی چند علامتیں ہیں۔

وائرائیڈز (Viroids): 1971 میں ٹی۔ او۔ ڈائسنر نے ایک و بائی ایجنٹ تلاش کیا جو وائرس سے بھی چھوٹا اور جس کی وجہ سے آلو میں پوٹینٹو اسپنڈل ٹیوبر بیماری ہوتی تھی۔ معلوم ہوا کہ یہ آزاد آراین اے سائلے ہوتے ہیں اور ان میں دیگر وائرسز کی طرح پروٹین کا غلاف نہیں ہوتا۔ لہذا ان کو وائرائیڈز (وائرس نما) کہتے ہیں۔ وائرائیڈز کے آراین اے کا سالمی وزن (Molecular Weight) کم ہوتا ہے۔

لائیکنز (Lichens): لائیکنز معاشی نسبت (Symbiotic Associations) رکھتے ہیں یعنی اگی اور فنجائی میں باہمی فائدہ مند نسبت۔ اگی کا حصہ فائکو بائیونٹ اور فنجائی کا حصہ مائیکو بائیونٹ کہلاتا ہے جو علی الترتیب آٹوٹرافک اور ہیٹروٹرافک ہوتے ہیں۔ اگی غذا کی تالیف فنجائی کے لیے کرتا ہے اور فنجائی اپنے ساتھی کے لیے رہائش اور پانی اور معدنی غذا کا انجذاب کرتا ہے۔ ان کا باہمی رشتہ اتنا قریبی ہوتا ہے کہ اگر کسی نے قدرت میں لائیکن دیکھا ہے تو اسے یہ گمان بھی نہیں ہوگا کہ دراصل یہ دو مختلف عضویوں کا مجموعہ ہے۔ لائیکنز آلودگی کا بہت عمدہ پیمانہ ہے۔ یہ آلودہ وقوع میں نمود نہیں پاتے۔

خلاصہ

آسان شکلی ساخت کی خصوصیات کی بنیاد پر پودوں اور جانوروں کی درجہ بندی سب سے پہلے ارسطو نے پیش کی تھی۔ بعد میں لیناکیس نے تمام جانداروں کو دو خاندان — پلانٹی اور انیمیلیا میں بانٹ دیا۔ وٹیکر (Whittaker) نے اس کے بعد پانچ خاندانی درجہ بندی کا نظام پیش کیا۔ یہ پانچ خاندان — مونیرا، پروٹسٹا، فنجائی، پلانٹی اور انیمیلیا ہیں۔ پانچ خاندان کی درجہ بندی کے اہم معیار، خلوی ساخت، جسمانی تنظیم، غذا حاصل کرنے کا طریقہ کار، تولید اور ارتقائی نسبت ہیں۔

پانچ خاندان کی درجہ بندی کے تحت بیکٹیریا مونیرا خاندان میں رکھا گیا۔ بیکٹیریا ہر جگہ پایا جاتا ہے۔ ان عضویوں میں وسیع استحالی تنوع پایا جاتا ہے۔ غذا حاصل کرنے کے طریقے میں بیکٹیریا آٹوٹرافک یا ہیٹروٹرافک ہو سکتے ہیں۔ پروٹسٹا خاندان میں ایک خلوی یوکیاریاٹس جیسے کرائسوفائٹس، ڈائینوفلا، جلیبیٹر، یوگلینو، ایڈز، سلام مولڈز اور پریٹوزوانز شامل ہیں۔ پروٹسٹ میں واضح مرکزہ اور دیگر جھلیوں سے گھرے ہوئے آرگنیلز پائے جاتے ہیں۔ ان میں جاتی اور اجاتی دونوں تولید ہوتی ہے۔ فنجائی خاندان کے ممبران میں ساخت اور وقوع کا بے انتہا تنوع پایا جاتا ہے۔ فنجائی کی اکثریت سپروفائٹک ہے۔ ان میں اجاتی اور جاتی تولید ہوتی ہے۔ اس خاندان کے تحت چار کلاس فائیکومیسیٹیز، ایسکومیسیٹیز، بیسیڈیومیسیٹیز اور ڈیوٹیریومیسیٹیز شامل ہیں۔ تمام یوکیاریوٹک، کلوروفل رکھنے والے عضویے خاندان پلانٹی کے تحت آتے ہیں۔ اس گروپ میں الگی، براؤنیوفائٹس، ٹریڈوفائٹس، جھوسپرمز اور انجیوسپرمز شامل ہیں۔ ان سے دور حیات میں تبادلہ نسل کا اظہار ہوتا ہے — زواجی اور بذری نسل۔ ہیٹروٹرافک یوکیاریوٹک، کثیر خلوی عضویے جن میں خلوی دیوار نہیں ہوتی خاندانی انیمیلیا میں رکھے گئے ہیں۔ ان کے غذا حاصل کرنے کا طریقہ ہولوٹریک ہے۔ ان میں جاتی یا جنسی تولید ہوتی ہے۔ کچھ غیر خلوی عضویے جیسے وائریز، وائریڈز اور لائیکنز اس پانچ خاندانی نظام میں شامل نہیں کیے گئے ہیں۔

مشق

1- وقت کے ساتھ نظام درجہ بندی میں کیا تبدیلیاں ہوئی ہیں۔ بیان کیجیے۔

2- ان کی دو معاشی افادیت بیان کیجیے۔

(i) ہیٹروٹرافک بیکٹیریا

(ii) آرکی بیکٹیریا

3- ڈائی ایٹمز کے خلوی دیوار کی کیا خاصیت ہے؟

4- معلوم کیجیے کہ اصطلاحات 'الگی بلوم' اور 'سرخ لہروں' کا کیا مفہوم ہے؟

- 5۔ وائرسینڈز، وائرسینز سے کس طرح مختلف ہیں؟
- 6۔ پروٹوزوا کے چار اہم گروپس کے بارے میں مختلف بیان کیجیے۔
- 7۔ پودے آٹوٹرافک ہیں۔ کیا آپ ایسے پودوں کے بارے میں سوچ سکتے ہیں جو ادھورے ہیٹروٹرافک ہیں؟
- 8۔ فائکوبائیوٹس اور مائکوبائیوٹس کے کیا مفہوم ہیں؟
- 9۔ مندرجہ ذیل سے متعلق فنجائی خاندان کی کلاسیز میں موازنہ کیجیے:
 - (i) غذا حاصل کرنے/ بنانے کا طریقہ کار
 - (ii) تولید کا طریقہ کار
- 10۔ یوگلینیائیڈز کی کیا خصوصیات ہیں؟
- 11۔ وائرسینز کا ان کے جینی مادے کی ساخت کے لحاظ سے مختصر خاکہ بیان کیجیے۔ وائرس سے ہونے والی چار عام بیماریوں کے نام لکھیے۔
- 12۔ 'کیا وائرس جاندار ہیں یا بے جان' اس موضوع پر اپنی کلاس میں ایک مباحثے کا انعقاد کیجیے۔